

Eyðun Elttør, landsstýrismaður um nýggja oljumálastýrið:

Veldugt framstig

-Tað er sera umráðandi, at vit umsita oljumálini undir einum og sama karmi, og hefur hetta sera stóran týdning, nú vit skulu til at fyrireika fyrstu útbjóðingina sigur landsstýrismaðurin

JAN MÜLLER

-Eg haldi tað er ótrúliga gott, at oljumálini hava fingið sitt egnu aðalstýri, og sambart nýggju stýrisskipanini er tað eisini rætt, at hvort landsstýrismaður hevur sína egnu umsiting, tí landsstýrismaðurin hevur fulla ábyrgd fyri sínum málsøki sigur Eyðun Elttør, landsstýrismaður í olju- og umhvørvismálum í eini viðmerking til tíðindini í Sosialinum í gjár um, at landsstýrið hevur gjørt av at seta á stovn eitt aðalstýri aftrat, sum burturav skal taka sær av oljumálum.

Eyðun Elttør sigur, at hann frá byrjan av hevur gjørt vart við hetta í Tinganesi. Hann brúkar myndina við unga brúðarparinum,

sum at hyrja við býr hjá verforeldrunum, men sum tíðin liðir og uppgávurnar vaksa hava hesi brúk fyri at fáa síni egnu hús. -Soleiðis føli eg tað nú vit seta eitt oljumálastýri á stovn. Tað er sum at seta fótur undir egið bord - í hesum føri við síni egnu umsiting og sínum egna fólki.

Eyðun Elttør vísir á, at tað higartil hevur verið talan um forkanningar. Nú verður farið undir eitt nýtt skeið, har vit fyrst skulu bjóða út, og síðani verður farið at leita. -Um nakað spyrst burtur úr vita vit ikki, men mong tekin eru til, at førøyska ókið er áhugavert. Eg haldi tí, at tað er rætt at vera fyrvirarin heldur enn eftirsnarin tvs. at taka avleiðingarnar av vaksandi virk-

seminum longu nú. Og skuldi tað vist seg, at oljuvirkssemið við tíðini ikki gerst tað, sum vit vóna, so mugu vit laga umsitingina til tann nýggja veruleikan.

Landsstýrismaðurin sigur víðari, at tá Oljufyrirsitingin varð sett á stovn í 1993 var tað alla tíðina ætlanin, at hon skuldi átaka sær fleiri og fleiri uppgávur, meðan leikluturin hjá Oljuráðleggingarnevndini skuldi avmarkast.

-Eg siggi tað sum eitt veldugt framstig, at vit fáa okkara egnu stýri og kunnu arbeiða út frá tí.

Uppá fyrirspurning hvat eitt nýtt aðalstýri fer at kosta meira enn núverandi skipan sigur Eyðun Elttør, at vit í fyrstu syftu ikki tósa um nógvar nýggjar útreiðslur.

Raðfesta olju høgt

JAN MULLER

-Eg eri samdur við lögmann, at oljan sum málsøki eigur at uppprioriterast, og at vit útførið geva tað signal, at vit raðfesta oljuna sum mal sera høgt sigur Jóannes Eidesgaard, formaður javnadriflaksins til avgerðina hjá landsstýrinum at stovna eitt nýtt aðalstýri. Hann heldur oljuvinnuna vera so serstaka, at hon eigur at verða óheft av øðrum. Men um hetta skal vera í einum

nýggjum aðalstýri ella undir aðrari skipan hevur hann ikki nakra viðmerking til. Hann staðfestir bert, at tað er ynskið hjá landsstýrinum at fáa eitt nýtt stýri.

Hann vísir tó á, at javnadriflaksins hevur ongan tíð verið heitur fyri skipanini við aðalstýrum. Longu í 1996 ávaraði javnadriflaksins harðliga móti tí nýggja bygnaðinum, tí hann kom at kosta okkum alt ov nógv. Og trupulleikin í dag er tann, at vit hava

fingið eina nógv dýrari umsiting, men sum ikki virkar betri.

-Við hesi avgerðini má fólkalokkurin gera sær greitt, at hann við avgerðini at stovna enn eitt stýri er meðvirkandi til at dýrka almenna umsiting.

Jóannes Eidesgaard heldur annars, at vit áttu at kannað, um ikki nýggja oljumálastýrið kann liggja í Suðuroynni.

Edmund Joensen, fyrrverandi lögmaður um oljumálastýrið:

Púra óneyðugt

JAN MULLER

-Tað er pura óneyðugt at skipa eitt nýtt aðalstýri til oljumálini. Avgerðin vísir mest ein veikleika hjá sitandi lögmanni sigur Edmund Joensen, fyrrverandi lögmaður og nú formaður sambandsflokksins í eini viðmerking til avgerðina at skipa eitt oljumálastýri. Hann vísir á, at avgerðin er væl prísurin fyri, at fólkalokkurin keypti sjálvstýrisflokkin í síni tíð.

-Vit sóu jú til samráðingarnar, at sjálvstýrisflokkin við tveimum eyskaváldum fekk tveir landsstýrismenn, og tað er væl tí, at tað er gjørd ein innanhýsis avtala millum sjálvstýrisflokkin og fólkalokkin um eitt nýtt aðalstýri eisini. Føroya fólk hevur longu gildið fyri ein landsstýrismann ov nógv, og nú skal tað gjalda fyri at

fáa eitt aðalstýri aftrat eisini.

Edmund Joensen sigur, at undanfarna landsstýrið tók hædd fyri hesum við at seta á stovn eitt vinnumálastýri, har oljumálini eisini skuldu leggjast, eftir at lögmaður hevði umsið tey. -Oljumálið varð uppprioriterað so høgt tað kundi vera, og vinnumálastýrið varð eisini gjørt til at kunna handfara eina professionella oljuvinnu.

Edmund Joensen vísir eisini á, at ein orsøkin til at hava oljuna sum eina sjálvstøðuga deild inni í Vinnumálastýrinum var nettup hetta við, at hon tá ikki skuldu liggja ov nær tí politisku skipanini. Við hesum varð eisini skapt eitt ávíst trúvirði.

-Nú verður tað óvugta galdandi, og oljan kemur at liggja beint undir landsstýr-

ismanninum. Eg eri vísur í, at tað hevði verið betri at havt oljuna í vinnumálastýrinum. Nú spjæða vit istaðin vinnuna. Edmund Joensen vísir á, at vinnumálastýrið var primert gjørt uppá vinnuna og har eisini oljuvinnuna.

Fýrrv. lögmaður sigur annars, at vit í dag kunnu staðfesta, at alt, sum henda samgongan hevur sagt um, at almenna umsitingin ikki skal vera ov stór, er gjørt til skammar av henni sjálvari. Umsitingin veksur við rúkaði ferð, og útreiðslurnar verða hareftir.

Formaður sambandsflokksins vísir eisini á, at alt lønarlagið sum heild er nógv ókt, og tað skal ikki undra hann, um einar 200 mill. eru komnar aftrat í útreiðslum til komandi fjöggrarlóg. Tað væntaða yvirskotið er tí longu úthólað.

Nakað annað er - og tað er uttan mun til um tú hevur eina oljumálastýri ella eitt oljumálastýri - at brúk er fyri fleiri ressursum til at fyrireika útbjóðingina.

-Hetta er jú nakað heilt nýtt fyri okkum føroyingar, og nettup tí henda útbjóðingin er so týðningarmikil mugu vit eisini hava neyðugu ressursirnar til at fáa hana so góða sum tilber.


Eyðun Elttør veit ikki, hvat hetta arbeiðið fer at kosta men nakað verður tað so til. Ein partur av arbeiðinum fer at verða gjørd-

ur av ráðgevvum. Í hesum sambandi vísir landsstýrismaðurin eisini á tær uppgávur, sum skulu gerast í kjalarvørrinum á havumhvørvislógini.

Í dag húsast Oljumálastýrið og landsstýrismaðurin í gróthúshygninginum á Debesartnøð. Har er gott at vera sigur landsstýrismaðurin men leggur samtíðis dent á, at við teimum mongu nýggju uppgávanum, sum liggja fyri framman, so verður tørvur á meiri pláss, og tí verður tað eisini í lotuni hugt eftir

øðrum bygningum.

Tað hevur fyrr verið nevnt, at oljuumsitingin kanska átti at ligið uttan fyri Havnina t.d. í Suðuroynni. Landsstýrismaðurin tekur ikki undir við hesum sjónarmiði. Hann heldur tað er rættast at hava hana liggjandi í Havnini. Sjálvur skal hann sum landsstýrismaður verða tætt knýttur at landsstýrinum umframt sjálvari umsitingini, og ma tí heldur hann ikki tað ber til at flyta til onnur pláss í landinum við hesum sjeýnda aðalstýrinum.



e-mail: booking@smyril-line.fo

BILPAKKAR

4 fólki í bili


Til  Til

Danmarkar

Fráf. Tórshavn 28/5, 4/6, 11/6, 18/6, 27/6, 5/9, 10/9, 15/9
Fráf. Hansthol 29/5, 5/6, 12/6, 19/6, 14/8, 21/8, 28/8, 4/9, 11/9

753,-
úr einan*
fyri hvønn

Ferðist biliga. Tórshavn - Hanstholm ella hinvegin


Til  Til

Noregs

Fráf. Tórshavn 28/5, 4/6, 11/6, 18/6, 27/6, 5/9, 10/9, 15/9
Fráf. Hansthol 29/5, 5/6, 12/6, 19/6, 14/8, 21/8, 28/8, 4/9, 11/9

465,-
úr einan*
fyri hvønn

Ferðist biliga. Tórshavn - Bergen ella hinvegin


Til  Til

Hetlands

Fráf. Tórshavn 28/5, 4/6, 11/6, 18/6, 27/6, 5/9, 10/9, 15/9
Fráf. Seyðisfjørður 27/5, 5/6, 10/6, 17/6, 24/6, 26/6, 2/9, 9/9, 14/9

375,-
úr einan*
fyri hvønn

Ferðist biliga. Tórshavn - Seyðisfjørður ella hinvegin


Til  Til

Íslands

Fráf. Tórshavn 19/5, 26/5, 2/6, 9/6, 16/6, 23/6, 11/8, 18/8, 25/8, 1/9, 8/9, 15/9
Fráf. Seyðisfjørður 27/5, 5/6, 10/6, 17/6, 24/6, 26/6, 2/9, 9/9, 14/9

705,-
úr einan*
fyri hvønn

Ferðist biliga. Tórshavn - Hetland-Skotland ella hinvegin

Til  Til

Skotlands

1.135,-
úr einan*
fyri hvønn

Ring og hoyr meira!

31 5900